

लातूर सामाचार

(संज दैनिक)
प्रकाशन: लातूर
पोष्ट परवाना L2/RNP/OMD- 52/24-26

संस्थापक : स्व.शंकर माधव जडे (स्वातंत्र्य सैनिक) कार्यकारी संपादक : शिवाजी दयानंद जडे

Email-dainiklatursamachar@gmail.com

LATUR SAMACHAR

हेल्मेट असते तर जीव वाचला असता... आता तरी हेल्मेट वापरा..!

लातूर जिल्ह्यातील दोन दुर्दैवी अपघातांत दोन जणांचा मृत्यू

लातूर/प्रतिनिधी:
लातूर जिल्ह्यात घडलेल्या दोन वेगवेगळ्या दुर्दैवी दुचाकी अपघातांमध्ये दोन व्यक्तींना आपला जीव गमवावा लागला असून, या दोन्ही घटनांनी वाहन चालविताना हेल्मेट वापरण्याचे महत्त्व पुन्हा एकदा अधोरेखित केले आहे. विशेष म्हणजे या दोन्ही अपघातांमध्ये हेल्मेटचा योग्य वापर झाला नसल्याचे निष्पन्न झाले असून, वेळेत आणि योग्य पद्धतीने हेल्मेटचा वापर केला असता कदाचित या दोन्ही व्यक्तींचे प्राण वाचले असते, अशी शक्यता व्यक्त होत आहे.

लातूर जिल्हा पोलीस दलामार्फत रस्ते सुरक्षा आणि अपघात प्रतिबंधासाठी सातत्याने विविध जनजागृती मोहिमा राबविण्यात येत आहेत. शाळा, महाविद्यालये, बाजारपेठा, महामार्ग, चौक, सामाजिक कार्यक्रम तसेच सोशल मीडियाच्या माध्यमातून नागरिकांना हेल्मेट आणि सीटबेल्ट वापरण्याचे आवाहन करण्यात येत आहे. मात्र, अद्यापही अनेक वाहनचालक या सुरक्षाविषयक नियमांकडे दुर्लक्ष करीत असल्याचे चित्र समोर येत आहे.

रेणापूर येथील अपघातात एका व्यक्तीचा मृत्यू
रेणापूर पोलीस ठाणे हद्दीतील नेहरूनगर तांडा परिसरात घडलेल्या अपघातात रामेश्वर अंकुश चीलरो (रा. तत्तापूर, ता. रेणापूर) यांचा मृत्यू झाला. प्राप्त माहितीनुसार, ते आपल्या दुचाकीवरून प्रवास करीत असताना पाठीमागून आलेल्या दुसऱ्या दुचाकीस्वाराने निष्काळजीपणे धडक दिली. या अपघातात गंभीर दुखापत झाल्याने त्यांचा मृत्यू झाला.

प्राथमिक तपासात असे समोर आले आहे की, संबंधित दुचाकीस्वाराकडे हेल्मेट होते; मात्र ते डोक्यावर परिधान न करता वाहनाला अडकविण्यात आले होते. म्हणजेच हेल्मेट जवळ असूनही त्याचा प्रत्यक्ष सुरक्षेसाठी वापर करण्यात आलेला नव्हता. अपघाताच्या वेळी हेल्मेट डोक्यावर असते तर डोक्याला झालेली गंभीर दुखापत टाळता आली असती आणि जीव वाचण्याची शक्यता अधिक होती.

औसा तालुक्यातील अपघातात तरुणाचा मृत्यू
दुसरी घटना भादा पोलीस ठाणे हद्दीत घडली. मारुती एकनाथ सुरवसे (वय ३२, रा. शिवली, ता. औसा) हे दुचाकीवरून जात असताना वाहनावरील नियंत्रण



सुटल्याने दुचाकी घसरली आणि ते रस्त्यावर पडले. डोक्याला गंभीर दुखापत झाल्याने त्यांचा मृत्यू झाला. तपासादरम्यान असे स्पष्ट झाले की, त्यांनी हेल्मेट परिधान केलेले नव्हते. परिणामी अपघातात डोक्याला झालेला मार जीवघेणा ठरला. साधारणतः अशा प्रकारच्या अपघातांमध्ये हेल्मेट हा जीव आणि मृत्यू यामधील महत्त्वाचा संरक्षण कवच ठरतो. मात्र त्याचा वापर न झाल्याने एका कुटुंबाने आपला तरुण सदस्य गमावला.



हेल्मेट ही केवळ दंड टाळण्यासाठीची वस्तू नाही; ती जीवनरक्षक कवच आहे
लातूर जिल्हा पोलीस अधीक्षक श्री अमोल तांबे यांच्या मार्गदर्शनाखाली जिल्ह्यात वाहतूक सुरक्षिततेसाठी विशेष मोहिमा राबविण्यात येत आहेत. अनेक ठिकाणी हेल्मेट जनजागृती, वाहनचालक समुपदेशन, शाळा-महाविद्यालयांमध्ये व्याख्येने, रॅली, सोशल मीडिया मोहीम तसेच वाहतूक नियमांचे काटेकोर पालन करण्याबाबत जनजागृती करण्यात येत आहे.

या दोन घटनांच्या पार्श्वभूमीवर लातूर जिल्हा पोलीस दल नागरिकांना पुन्हा एकदा कळकळीचे आवाहन करीत आहे की, हेल्मेट जवळ बाळगणे पुरेसे नाही, ते योग्य पद्धतीने डोक्यावर बांधणे आवश्यक आहे. तसेच चारचाकी वाहन चालविताना आणि प्रवास करताना सीटबेल्टचा वापर करणेही तितकेच महत्त्वाचे आहे. काही क्षणांचा निष्काळजीपणा आयुष्यभराचे दुःख देऊ शकतो.

- दुचाकी चालविताना नेहमी खडख मानांकित हेल्मेट वापरा.
- चारचाकी वाहनात चालकासह सर्व प्रवाशांनी सीटबेल्ट लावावा.
- वेगमर्यादेचे पालन करा.
- मोबाईलवर बोलत वाहन चालवू नका.
- मद्यपान करून वाहन चालविणे टाळा.
- वाहतूक नियमांचे पालन करून स्वतःचा आणि इतरांचा जीव सुरक्षित ठेवा.

हेल्मेट आणि सीटबेल्ट हा पर्याय नसून जीवनरक्षक उपाय आहे. आपल्या कुटुंबासाठी, आपल्या प्रियजनांसाठी आणि स्वतःच्या सुरक्षिततेसाठी वाहन चालविताना हेल्मेट व सीटबेल्टचा वापर अनिवार्यपणे करा.

दिल्लीत हॉटेलमध्ये मृत्यूचे तांडव

नवी दिल्ली/वृत्तसंस्था: एक मोठ्या आगीची घटना घडली. दिल्लीतील उच्चभू मालवीय नगरमध्ये एका मोठ्या हॉटेल आणि रेस्टॉरंटला आग लागली. ही आग अचानक लागली आणि मोठा झका उडाला. काही मिनिटातच इमारतीमधून धुराचे लोट निघाली. लोकांनी जीव वाचवण्याकरिता खिडक्या आणि बालकीकडे धाव घेतली. मात्र, काही सेकंदातच आग पसरली. आग इतकी जास्त भयंकर होती की, काही वेळातच भडका उडाला.

या आगीच्या घटनेत तब्बल २१ जणांचा मृत्यू झाला. अनेकांवर उपचार सुरू आहेत. मृतांच्या आकड्यामध्ये मोठी वाढ होऊ शकते. प्रत्यक्षदर्शींच्या मते, परिस्थिती इतकी गंभीर होती की, अनेक लोकांनी कोणताही विचार न करता थेट बालनीतून खाली उड्या मारल्या. काही जण गंभीर जखमी

दिल्लीतील आगीत 21 जणांचा मृत्यू जीवाच्या आकांताने हॉटेलमधून उड्या



झाले. जखमींवर रुग्णालयात उपचार सुरू आहेत. अजूनही काही लोक आतमध्येच अडकल्याचे सांगितले जात आहे. घटनास्थळी बचावकार्य राबवले जातंय. प्रत्यक्षदर्शींच्या मते, परिस्थिती इतकी गंभीर होती की, अनेक लोकांनी थेट खाली उड्या मारल्या. या घटनेमुळे राजधानीतील इमारतींमधील अग्निसुरक्षा उपाययोजनांविषयी पुन्हा एकदा

गंभीर प्रश्न निर्माण झाले आहेत. मिळालेल्या प्राथमिक माहितीनुसार, अग्न इतक्या जास्त वेगाने पसरली की, लोकांना काही कळण्याच्या आतच आग भडकली. आतापर्यंत या आगीत २१ जणांचा मृत्यू झाला. अग्निशमन दलाचे जवान घटनास्थळी पोहोचले आहेत. गेल्या काही तासांपासून आगीवर नियंत्रण मिळवण्याचे काम सुरू आहे. दिल्ली अग्निशमन दलाला आगीच्या

घटनेबद्दल ९.१० ला फोन आला. त्यानंतर अनेक अग्निशमन गाड्या, पाण्याच्या टाक्या घटनास्थळी पोहोचल्या. मालवीय नगरमधील लेमन ग्रीन रेस्टॉरंटमध्ये आग लागली. ती आग वेगाने एका मजल्यावरून दुसऱ्या मजल्यावर पोहोचली.

अग्निशमन दलाच्या जवानांनी तळघरासह अनेक ठिकाणी अडकलेल्या लोकांना वाचवले. लोकांना सुरक्षित बाहेर काढले. अजूनही बचावकार्य सुरू आहे. आतापर्यंत २१ लोकांचा मृत्यू झाल्याची माहिती मिळत आहे. काही जण गंभीर जखमी झाले आहेत. आगीची माहिती मिळताच लोकांनी मोठ्या प्रमाणात घटनास्थळी धाव घेतली. लोकांमध्ये भीतीचे वातावरण बघायला मिळत आहे. दिल्लीमध्ये गेल्या काही दिवसांपासून सतत आगीच्या घटना घडत असून या घटनांमध्ये मोठी वाढ झाली.

४१४ ग्रामपंचयतींच्या सदस्य आरक्षण सोडतीचा कार्यक्रम जाहीर

लातूर/प्रतिनिधी: राज्य निवडणूक आयोगाच्या २६ मे, २०२६ च्या आदेशान्वये सन २०२४ व २०२५ मध्ये मुदत संपलेल्या तसेच सन २०२६ या कालावधीत मुदत संपणाऱ्या व नवनिर्मित ग्रामपंचायतींच्या सार्वत्रिक निवडणुकीसाठी कार्यक्रमाचे घोषित केला आहे. यामध्ये लातूर जिल्ह्यातील लातूर, रेणापूर, चाकूर, अहमदपूर, जळकोट, उदगीर, देवणी, शिरूर अन्ततःपल्ल, निलंगा, औसा या तालुक्यातील एकूण ४१४ ग्रामपंचायतींचा समावेश आहे.

या आरक्षण सोडत कार्यक्रमानुसार सोमवार, ८ जून, २०२६ रोजी विशेष ग्रामसभेची सूचना देण्यात येईल. शुक्रवार, १२ जून, २०२६ रोजी विशेष ग्रामसभा बोलावून, तहसीलदार यांनी प्राधिकृत केलेल्या अधिकाऱ्यांच्या अध्यक्षतेखाली, आरक्षणाची सोडत काढण्यात येईल. यामध्ये अनुसूचित जाती, अनुसूचित जमाती, नागरिकांचा मागासवर्ग प्रवर्ग, अनुसूचित जाती महिला, अनुसूचित जमाती महिला, नागरिकांचा मागासवर्ग यामध्ये लातूर जिल्ह्यातील लातूर, रेणापूर, चाकूर, अहमदपूर, जळकोट, उदगीर, देवणी, शिरूर अन्ततःपल्ल, निलंगा, औसा या तालुक्यातील एकूण ४१४ ग्रामपंचायतींचा समावेश आहे.

आरक्षण निश्चितीबाबत हरकती व सूचना दाखल करता येईल.

शुक्रवार, ३ जुलै, २०२६ रोजी उपविभागीय अधिकारी यांनी प्राप्त हरकती विचारात घेवून अभिप्राय देणे, बुधवार, ८ जुलै, २०२६ रोजी उपविभागीय अधिकारी यांचे अभिप्राय विचारात घेवून अंतिम अधिसूचनेस (नमुना अ) जिल्हाधिकारी यांनी मान्यता देण्याची कार्यवाही केली जाईल. १० जुलै, २०२६ रोजी जिल्हाधिकारी यांनी मान्यता देण्याची कार्यवाही केल्या जाईल. १० जुलै, २०२६ रोजी अंतिम अधिसूचनेस (नमुना अ) व्यापक प्रसिध्दी देण्यात येईल, असे लातूर जिल्हाधिकारी कार्यालयातील उपजिल्हाधिकारी (सामान्य प्रशासन) सायली ठाकूर यांनी कळविले आहे.

प्रभात किरणे

वाईटशी मैत्री,कशी जमते पटकन कळतच नसते,नकळत लागे व्यसन व्यसनाच्या आहारी गुंतून जाई मन परतीचा मार्ग असे बंद,व्यर्थ जीवन -इंजि. नागनाथ कलवले

लातूर ९७६४७ ८८२८८

कुजबुज

-डॉ. संजय जमदाडे

ताडकी बहीण योजना - १४ हजार पुरुषाकडून निधी वसूल करणार -मुख्यमंत्री

चिमटा दयाचा

चुकीच्या पद्धतीने लावलेली झाडे तारेला लागत असल्याने तोडली जात आहेत ! चुकीच्या नियोजनाची पद्धत आहे!! वृक्षारोपनापेक्षा तोडण्यात पुढे दिसत आहेत.....!!!

निरोगी पोलीस दल हीच सक्षम कायदा-सुव्यवस्थेची हमी

जागतिक तंबाखूविरोधी दिनानिमित्त पोलीस अधीक्षक कार्यालयात विशेष मुख आरोग्य तपासणी व तंबाखूमुक्ती जनजागृती अभियान

लातूर/प्रतिनिधी: समाजाच्या सुरक्षेसाठी चोवीस तास कर्तव्य बजावणाऱ्या पोलीस अधिकारी व अंमलदारांचे आरोग्य सुदृढ राहणे ही काळाची गरज असून, निरोगी पोलीस दल हे प्रभावी आणि सक्षम कायदा-सुव्यवस्थेचे आधारस्तंभ आहे. याच उद्देशाने पोलीस अधीक्षक अमोल तांबे यांच्या संकल्पनेतून जागतिक तंबाखूविरोधी दिनाच्या निमित्ताने इंडियन डेंटल असोसिएशन (आय.डी.ए.) लातूर शाखेच्या वतीने पोलीस अधीक्षक कार्यालय, लातूर येथे विशेष मुख आरोग्य तपासणी व तंबाखूमुक्ती जनजागृती अभियानाचे आयोजन करण्यात आले. या उपक्रमास पोलीस अधिकारी, अंमलदार व प्रशासकीय कर्मचाऱ्यांचा उत्स्फूर्त प्रतिसाद लाभला.

कार्यक्रमाच्या प्रारंभी उपस्थित मान्यवरांच्या हस्ते उपक्रमाचे उद्घाटन करण्यात आले. यावेळी पोलीस अधिकारी व कर्मचाऱ्यांची मुख आरोग्य तपासणी करण्यात आली तसेच तंबाखू, गुटखा, मावा आणि धूम्रपानाच्या व्यसनांमुळे उद्भवणाऱ्या गंभीर आजारांबाबत जनजागृती करण्यात आली. उपस्थितांना मार्गदर्शन करताना डॉ. श्रीराम बनसोडे यांनी तंबाखूजन्य पदार्थांमुळे होणारे ओरल सब्युकस फायब्रोसिस (OSMF), ल्युकोप्लाकिया, मुखाचा कर्करोग यांसारख्या गंभीर आजारांची माहिती दिली. मुखातील लहानसहान बदल, जखमा किंवा पांढरे-लाल चट्टे यांकडे दुर्लक्ष न करता वेळेवर तपासणी करून उपचार घेणे किती महत्त्वाचे आहे, याविषयी त्यांनी सविस्तर मार्गदर्शन केले. सदर उपक्रमादरम्यान तंबाखू अथवा इतर व्यसनांच्या आहारी गेलेल्या कर्मचाऱ्यांचे वैयक्तिक समुपदेशन करण्यात आले. त्यांना व्यसनमुक्तीसाठी आवश्यक वैद्यकीय मार्गदर्शन,



मानसिक आधार आणि आरोग्यदायी जीवनशैली अंगीकारण्याबाबत माहिती देण्यात आली.

यावेळी पोलीस अधीक्षक अमोल तांबे यांनी आपल्या मनोगतात सांगितले की, पोलीस अधिकारी व कर्मचारी हे समाजाच्या सुरक्षेसाठी स्वतःच्या आरोग्याची पर्वा न करता अनेकदा कठीण परिस्थितीत कर्तव्य बजावत असतात. अशा परिस्थितीत त्यांच्या शारीरिक व मानसिक आरोग्याची काळजी घेणे अत्यंत आवश्यक आहे. तंबाखू आणि तत्सम व्यसने केवळ व्यक्तीच्या आरोग्यावर परिणाम करत नाहीत, तर त्याच्या कार्यक्षमतेवर आणि कुटुंबाच्या जीवनावरही विपरीत परिणाम करतात. त्यामुळे प्रत्येक पोलीस कर्मचाऱ्याने तंबाखूमुक्त जीवनशैलीचा स्वीकार करून स्वतःच्या आरोग्याबरोबरच समाजासमोरही आदर्श निर्माण करावा. लातूर जिल्हा पोलीस दलाच्या वतीने आरोग्य संवर्धनासाठी अशा विविध उपक्रमांना सातत्याने प्रोत्साहन देण्यात येईल. त्यांनी आय.डी.ए. लातूर शाखेने राबविलेल्या या सामाजिकदृष्ट्या महत्त्वपूर्ण उपक्रमाचे विशेष कौतुक करत पोलीस दलाच्या आरोग्य संवर्धनासाठी दिलेल्या योगदानाबद्दल सर्व दंतचिकित्सकांचे आभार व्यक्त केले. या अभियानात आय.डी.ए. लातूर

शाखेचे डॉ. शैलेश पडगीळवार, डॉ. साफल्य कडातेने, डॉ. श्रीराम बनसोडे, डॉ. सुप्रिया सोनटके, डॉ. पीयूष कटके, डॉ. ज्ञानेश्वर कराड, डॉ. पवन कुलकर्णी, डॉ. अजित साखरे, डॉ. निलम जाधव, डॉ. ज्ञानेश व्यास, डॉ. रुपाली कांबळे आणि डॉ. शितल रेड्डी यांनी सक्रिय सहभाग नोंदवून तपासणी व जनजागृतीचे कार्य पार पाडले.

कार्यक्रमाच्या शेवटी आय.डी.ए. लातूर शाखेच्या वतीने पोलीस अधीक्षक कार्यालय, लातूर यांनी दिलेल्या सहकार्याबद्दल कृतज्ञता व्यक्त करण्यात आली. तसेच समाजामध्ये तंबाखूमुक्तीचा संदेश पोहोचविण्यासाठी आणि आरोग्यविषयक जनजागृती वाढविण्यासाठी अशा उपक्रमांची आवश्यकता अधोरेखित करण्यात आली.

हा उपक्रम केवळ आरोग्य तपासणीचा कार्यक्रम न ठरता पोलीस दलामध्ये आरोग्याविषयी सजगता, व्यसनमुक्तीची प्रेरणा आणि कर्करोग प्रतिबंधाबाबत जागरूकता निर्माण करणारा ठरला. समाजाच्या सुरक्षेबरोबरच पोलीस दलाच्या आरोग्य सुरक्षेलाही तितकेच महत्त्व असल्याचा संदेश या उपक्रमानून देण्यात आला.

दत्तात्रय जी.परळकर यांची भारतीय पत्रकार संघाच्या लातूर जिल्हाध्यक्षपदी निवड

लातूर/प्रतिनिधी:समृद्ध व्यापारचे संपादक दत्तात्रय गणपतराव परळकर यांची असोसिएशन ऑफ इंडियन जर्नालिस्ट्स (भारतीय पत्रकार संघ) यांच्या लातूर जिल्हाध्यक्षपदी नियुक्ती करण्यात आली आहे. भारतीय पत्रकार संघाचे राष्ट्रीय अध्यक्ष विक्रम सेन यांच्या निर्देशानुसार, राष्ट्रीय कार्याध्यक्ष एम. एस. ग्रेव्ह यांच्या अनुमतीने तसेच लिंगल विंगचे प्रदेश अध्यक्ष कैलास पठारे व प्रदेश संघटक अनिल सोनवणे यांच्या सहकार्याने ही नियुक्ती करण्यात आली असल्याचे नियुक्तीपत्रात नमूद करण्यात आले आहे. पत्रकारांच्या हक्कासाठी, संघटनेच्या उद्दिष्टानुसार तसेच जनहिताच्या प्रश्नांवर

प्रभावीपणे काम करण्याची अपेक्षा व्यक्त करत संघटनेच्या वतीने दत्तात्रय परळकर यांना पुढील वाटचालीसाठी शुभेच्छा देण्यात आल्या आहेत. परळकर यांच्या निवडीमुळे लातूर जिल्ह्यातील पत्रकारांना व्यासपीठ मिळण्यास मदत होईल, तसेच पत्रकारांच्या विविध प्रश्नांना अधिक प्रभावीपणे वाचा फोडता येईल, अशी अपेक्षा व्यक्त होत आहे. संदीपकुमार जाधव, रविकिरण सूर्यवंशी, गंगाधर डिगोळे, संजय राजुळे, राघवेंद्र देबडवार, विष्णू कळसे, मारोती माने नियुक्ती करण्यात आली असल्याचे समाज माध्यमावरही अभिनंदन होत आहे. सर्वच स्तरातून परळकरांचे अभिनंदन होत आहे.



तरुणाचा विहिरीत बुडून मृत्यू

जळकोट/प्रतिनिधी : पाटोदा बु. (ता. जळकोट) येथे गावाजवळील एका विहिरीत पोहण्यासाठी गेलेल्या तरुणाचा पाण्यात बुडून दुर्दैवी मृत्यू झाला. ही घटना मंगळवारी (दि. २) दुपारी घडली आहे. या घटनेमुळे परिसरात हळहळ व्यक्त होत आहे. मिळालेल्या माहितीनुसार, रमजान बुरहान बोड्डो (वय: २३ वर्ष, रा. पाटोदा बु.) हा तरुण आपल्या मित्रांसोबत पोहण्यासाठी गेला होता. आता फक्त शेवटची उडी पाण्यात मारतो आणि मा पोहणे संपवू असे म्हणत त्याने उडी मारली. पण ही त्याच्या जीवनाची शेवटची उडी ठरली. पाण्यात बुडून त्याचा दुर्दैवी मृत्यू झाला आहे. पोहत असताना कदाचित गाळामध्ये फसल्याने रमजान बोड्डो याचा मृत्यू झाला असेल असा अंदाज आहे. बराचवेळ झाला तरी तो पाण्याबाहेर येत नाही हे पाहून घाबरलेल्या मित्रांनी त्याचा शोध घेण्याचा प्रयत्न केला पण तो असफल ठरला. त्यानंतर शेतकरी पांडुरंग तिडके (माळहिरपरा) हे धाडस करीत विहिरीत उतरले. रमजानचा शोध घेतला पण या प्रयत्नाला उशीर होता. तोपर्यंत त्याचा मृत्यू झालेला होता. त्यांच्या हाती मृतदेहच लागला.



ओ३म् भूर्भुवः स्वः ।
तत्सवितुर्वरेण्यं भर्गो देवस्य धीमहि ।
धियो यो नः प्रचोदयात् ॥

लातूर समाचार

योजनेचा लाभ मिळाला पाहिजे

सरकार कोणत्याही पक्षाचे असो त्यांनी एकदा जाहिर केलेली योजना बंद किंवा कपात करू नये. यामुळे नाराजी निर्माण होते. आता या बाबत कठोर निर्णयाची गरज आहे. योजना ही निर्माण केली जाते ती जनतेसाठी! जनतेच्या भल्यासाठी! आपले स्वार्थ साध्य झाल्यावर ती बंद कडे वाटचाल करणे योग्य नाही. सध्याला कोणत्याही राज्यातील निवडणुका घ्या. निवडणुक पुर्व ज्या घोषणा केल्या जातात, त्या नंतर पाळल्या जात नाहीत. त्या बाबत निर्बाधही नाहीत किंवा बांधीलही नाहीत. योजना जाहिर केली, निवडून आलो विसरून गेला. या बाबत जनता काय करू शकेल? काहीच करणार नाही. निवडणुका ह्या दर पाच वर्षांनी होतात. आपल्याकडे लोकशाहीने चालावे लागते. लोकशाहीत चाडेचार वर्ष सहासा कोणी विचारत नाही. ही वस्तूस्थिती आहे. त्यामुळे सर्वांना माहिती आहे की, निवडणुक पुर्व व निवडणुकानंतर काय व कसे वागावे. मुळात आता अनेक राज्यात लाडकी बहिण योजना जाहिर केली तीच लाभ झाला. काही राज्यात या योजनेत बदल केला नाही. काही राज्यात कात्री लावली जात आहे. याचा परिणाम आगामी काळात दिसून येणार आहे. आगामी काळात सत्ताधान्यावर झालेला परिणाम कळून येणार आहेत. जनतेला हा पक्का पर्याय हवा असतो. तो जर सहज मिळाला तर निश्चितीत बदल अटळ आहे. एक काळ असा होता की, संबध देशात काँग्रेसची सत्ता होती. सुरवातीला लोकसभेत दोन खासदार होते. आज परिस्थिती पुर्ण विपतरी दिसून येते. तीही डोळ्या देखत दिसून येत आहे. त्यामुळे अगोदर योजना सुरु करताना कसलीही विचारपुस केली नाही. योजना लागू केली गेली. कोणत्याही बहीणींने योजना चालू करावी अशी विनंती केली नव्हती. जे दिले ते घेतलें व ईमानदारी दाखविली. आता काम सरो वैद्य मरो अशी परिस्थिती दिसून येत आहे. ती अयोग्य नाही. मुळात अनेक योजना चालू केल्या जातात त्या बंदही केल्या जातात. या बाबत चिंतन होणे अपेक्षित आहे. अनेक योजनांबाबत चिंतन होणे अपेक्षित आहे. आज दिड हजारत तसे काय भागते. दररोज पन्नास रुपये म्हणजे काय होते. आता मजुरी सातशे ते हजार रूपये मिळते. तसा विचार केला तर कपात करणाऱ्यापेक्षा घेणाऱ्यांनी विचार केला पाहिजे. पैसे घेणे हे योग्य का अयोग्य आहे. लालचीपनामुळे धोका होवू शकतो. असो सध्याला ऐंशी लाख महिलांना अपात्र ठरविणे म्हणजे आगामी काळात आपल्याच पायावर आपण दगड मारून घेण्यासारखे आहे. त्यामुळे योजनेला कात्री लावुन किंवा कडक नियम लावुन जो कार्यक्रम हाती घेतला आहे तो अयोग्य आहे, या बाबत विचारमंथन होणे अपेक्षित आहे. वास्तविक मदत कोणाला दिली पाहिजे. जे अपंग आहे. वयोवृद्ध आहेत. त्यांचे पालनपोषण कोणी करीत नाहीत. विधवा महिला. जे काहीच करू शकत नाही अशांना मदत जरूर केली पाहिजे. आज अशां लोकांना मदत करणे आवश्यक आहे. सरकार मदत करणार नसेल तर कोण करणार? त्यामुळे ज्यांना गरज आहे, त्यांना मदत केली पाहिजे. सरकारचे धोरण पक्के असावे. औद्योगिक जागा ही उद्योग निर्मिती साठी घेतली असताना तेथे कमर्शियल, ट्युशनचा वापर होतो. तो अयोग्य असून त्याची पाठराखण होत असेल तर यापेक्षा दुसरे दुर्दैव नाही. एक कारखाना म्हणजे उद्योग उभारला तर किमान दहा ते पन्नास जणास रोजगार मिळू शकतो. हाताला काम मिळू शकतो. त्याच ठिकाणी ट्युशन क्लासेस काढले तर एकच मोठे होवून गावकरी बनतो. हे लक्षात घेतले जात नाही. मुळात चुकीच्या बाबी होवू नयेत. ज्यांना गरज आहे. जनतेसाठी लाभदायक आहेत अशा बाबीची योजना निर्माण करून ती लागू केली पाहिजे. जनता ही शहाणी नाही. दिली म्हणून घेते. दुसऱ्या प्रकारे गॅसची किंमत वाढविते. महागाई वाढली जाते. तो पैसा घेतलेला जनतेला परवडेल का? त्यामुळे आम्हाला काहीच नको. दिड हजार देण्यापेक्षा मोफत गॅस सिलेंडर द्या. एक तर धान्य मोफत चालू आहे. आत दिड हजारापेक्षा मोफत गॅस दिले तर योग्य होणार आहे. त्यामुळे ऐंशी हाजार महिलांची नावे वगळण्यापेक्षा या महिलांनी नको म्हटले पाहिजे. असा विचार कोणी करेल असे वाटत नाही. मुळात अनेकांना आपल्या मताचे मुल्य कळाले नाही. मताचे मुल्य होवू शकत नाही. ही बाब जेव्हा लक्षात येईल. त्यावेळी कळून येईल. त्यामुळे आज जे चालले आहे. तो पाहून शहाणे होणे अपेक्षित आहे. जनतेला काही बाबी कळाल्याच नाहीत. अविचाराचा परिणाम आहे. एकाही महिलांनी आम्हाला दिड हजार नको तर महागाई कमी करा, गॅस टाकी घा असे म्हटले नाही. वास्तविक कोणताही व्यावसाय करा. जिद्दीने करा. लाजू नका! दररोज पाचशे पासून दिड हजार कमावू शकतो. आपल्या पायावर उभा राहू शकतोत. मात्र ब्रिटीशांनी लाचार बनविण्याची सवय लावली ती परंपरात चालू आहे. ते आपल्यातून जाण्याचे नाव घेत नाही. हा त्याचा परिणाम आहे. अनेक जणी तुला दिड हजार आले का? याचीच चर्चा करताना दिसून येत होत्या. तुझी केवायसी झाली का? याशिवाय दुसरी चर्चा दिसून येत नव्हती. आता ऐंशी हजार महिलांना रोखले आहे आता काय करणार? हक्काचे असल्यास भांडता येते. ते दिलेले आहे. त्यामुळे गप्प बसल्याशिवाय दुसरा पर्याय दिसून येत नाही. सरकारने द्यावे मात्र गरजवंताना. घेताना घ्यावे लायक असणाऱ्यांनी! तसे होत नाही. आज किती कोटी रुपयाचा घोटाळा दिसून येतो, त्यावेळी दिड हजारा घेत असल्याबाबत लाज वाटणे स्वाभावी आहे. किती भ्रष्टाचार होत आहे. किती संपत्ती देशाची लुटली जात आहे. शेकडोंच्या घरात कर्मचारी कोट्यावधीची संपत्ती जमविली आहे., घरदार, आलिशान बंगले, करोडोची संपत्तीची चौकशी होत नाही. गैरप्रकार केव्यावर बुलडोझर फिरविले जात नाही मात्र लाडक्या बहिणीची केवायसी म्हणजे चौकशी होते. महिलांनी विचार करा व आगामी निर्णय घ्या. भीख घेण्यापेक्षा कर्तृत्वाने दररोज शंभर रुपये कमविणे स्वाभिमानाचे आहे. स्वाभिमान घान ठेवण्यासाठी कर्तृत्वाने वागणे केंव्हाणे योग्य आहे. या बाबीचा विचार करा. सरकार राज्य-देश चालविते ते आपल्याकडून कर म्हणजे रॉक्स रूपांने घेते व तेच आपल्याला देते. हे चक्र समजुन घ्या...

शिक्षणाचे नॉमिनलीकरण आणि भारताचे भविष्य...

यंदा महाराष्ट्र राज्य माध्यमिक व उच्च माध्यमिक बोडनि इ. १२ वी आणि इ. १० वी चे निकाल वेळेवर लावले. त्यानंतर जवळपास सर्वच महाविद्यालयांमध्ये पदवी अभ्यासक्रमांच्या प्रवेशाची लगबग सुरू झाली. ऐन उन्हाळ्याच्या सुट्ट्यात कुटुंबासह कुठेतरी पर्यटन करून यावं या विचाराने अनेक शिक्षकांनी नियोजन केलेले. पण प्रशासनाला पुढील शैक्षणिक वर्षातील प्रवेशाची लागलेली चाहूल किंवा चिंता व जेमतेम शिक्षकांवर प्रवेशाची जबाबदारी सोपवून आपल्या पर्यटनाचा मार्ग मोकळा करण्याची घाई जवळपास सगळीकडेच दिसून येते. त्यात दिवसागणिक येणारी परिपत्रके चक्रावून सोडणारी असतात. यातच मग बैठकांचे सत्र सुरू होतात. प्रवेश समिती गठीत होते. यात प्रशासनातल्या मर्जीच्या लोकांचा विशेष विचार केला जातो म्हणजे त्यांच्या सुट्ट्यांच्या नियोजनाला धक्का न लावता व मर्जी विरोधातल्यांना कसे गुंतवून ठेवायचे याचे पूर्वनियोजन झालेले असतेच. प्रामाणिक शिक्षक आपल्या प्राधान्यक्रमांमध्ये बदल करतात व प्रवेश समितीत मुकाट्याने काम करतात हा सर्वसामान्य अनुभव आहे. असो...तर प्रवेश समितीचे काम सुरू होते. मग प्रवेश अर्ज तयार करणे, उत्तीर्ण विद्यार्थ्यांच्या याद्या मिळवणे, महाविद्यालयाची माहिती देणारे बॅनर तयार करणे, प्रवेश माहितीपुस्तिका तयार करणे इ. कामांना वेग येतो. ज्या-त्या महाविद्यालयातील उपलब्ध सोयींनुसार प्रवेश समितीचे टेबल सजवले जातात. विद्यार्थ्यांना स्वतः फोन करून किंवा पालकांना फोन करून महाविद्यालयात बोलावले जाते. एक-दोन दिवसांनी विद्यार्थी व क्वचितच पालकही येतात. त्यांचं समुपदेशन होतं. कोर्स

सची माहिती दिली जाते. फीस स्ट्रक्चर, शिष्यवृत्ती योजना, उपलब्ध सुविधा वगैरे वगैरे वगैरे सांगून शिक्षकांचा घसा कोरडा होतो. शिक्षक हळूच विचारतो की, आणखी काही शंका आहेत का? तेव्हा तेवढ्याच निर्विकार चेहऱ्याने विद्यार्थी व संबंधित पालक शिक्षकाला सांगतात की, आम्हाला नॉमिनल डमिशन पाहिजे गोंधळलेल्या अवस्थेत शिक्षक विचारतो, नॉमिनल म्हणजे कसे? तेव्हा तो विद्यार्थी म्हणतो, मला रेग्युलर क्लासला येता येणार नाही, फक्त डमिशन करेन व नंतर परीक्षेला येईन शिक्षक गोंधळून विचारतो रेग्युलर न येण्याचे काय कारण आहे? तेव्हा विद्यार्थ्यांचे पालक म्हणतात तो/ती तयारी करत आहे. आता तयारी कशाची, कुठे, कशी आणि कधीपर्यंत इ. प्रश्नांची सरबती होते पण त्या प्रश्नांना जास्त भिक न घालता तुम्ही फक्त डमिशन द्या गुरूजी नॉमिनल असे म्हणून पालक आपल्या पात्याला बाजूला सारतात. नॉमिनल डमिशन हा शब्द तसा कोव्हिड प्रादुर्भावानंतर जास्त प्रचलित झाला. कोव्हिडमध्ये एकमेकांच्या संपर्कात आल्याने विषाणूचा संसर्ग व्हायचा. त्यामुळे सोशल डिस्टन्सिंग सारखे शब्द अगदी मराठी शब्दकोशातले वाटू लागले. त्यामुळेच कदाचित सध्याचे काही विद्यार्थी व पालक अजूनही सोशल डिस्टन्सिंग मध्येच खुश आहेत. मुळात रोजगारांचा अभाव, वाढती तीव्र स्पर्धा, वाढती उदासीनता व मोबाईलमुळे तरुणांमध्ये आलेला एकलकोंडेपणा इ. अनेक कारणांमुळे प्रत्यक्ष वर्गात येऊन शिकण्याची ओढ कमी होत आहे. आमच्या काळात आम्ही नॉमिनल डमिशन या संकल्पनेचा विचारही केला नसता. कारण रोजगार वगैरे

पुढचा भाग पण वर्गात भेटणारे शिक्षण, भेटणारे शिक्षक, मित्र-मैत्रिणी, विविध मार्गदर्शकांचे विचार ऐकून येणारी समज आणि शिक्षणातील मज्जा याची जागा कुणी घेऊ शकत नाही. बदलत्या काळात विद्यार्थ्यांनी समाजात मिसळून शिक्षणाचा परिपूर्ण वापर करून आपला उत्कर्ष करून घेण्याची गरज असताना विद्यार्थी त्याच्या उलट वर्तन करत आहेत असे दिसते. अर्थात हे सर्वच विद्यार्थ्यांबद्दल लागू होत नाही. परंतु शिक्षणाचे असे नॉमिनलीकरण होत गेले तर शिक्षणाचा मुख्य उद्देशच हरवून जाईल अशी भीती अनेक शिक्षणतज्ज्ञ व्यक्त करत आहेत.


शिक्षण हे वाधिणीचे दूध आहे, जो ते पील तो गुरुरत्याशिवाय राहणार नाही हे भारतातल डॉ. बाबासाहेब आंबेडकरांनी ठासून सांगितले आहे. परंतु भविष्यात शिक्षणाचे नॉमिनलीकरण झाले तर एक वैचारिकदृष्ट्या पंगू व अकार्यक्षम समाज तयार होईल हे नक्की. आधीच भारतात बेरोजगारांचे प्रमाण प्रचंड आहे त्यात नॉमिनलीकरणातून तयार झालेल्या पिढीचे ओझे वाढत गेल्यास अराजकता माजेल. या सर्व बाबींचा विचार करून शिक्षणतज्ञांना व शासनाला उपाययोजना कराव्या लागतील. प्रकाशाच्या वेगाने वाढणारे तंत्रज्ञान व तितक्याच झपाट्याने वाढत चाललेली शिक्षणातील उदासीनता अंतर्मुख करणारी आहे. कुठेतरी काहीतरी फंडामेंटल गडबड होत आहे. ती रिसेट करून पुन्हा शिक्षणाचे नॉर्मलायझेशन करण्याची नितांत आवश्यकता आहे हे अधोरेखित होत आहे.

लेखक
- डॉ. नरेश पिनमकर
(लेखातील विचार वैयक्तिक असून त्याचा कुणाशीही संबंध नाही)

प्रधानमंत्री सूर्यघर मोफत वीज योजनेत महाराष्ट्र देशात टॉपर

मुंबई/प्रतिनिधी : छतावर सौरऊर्जा निर्मिती प्रकल्प बसवून घरगुती ग्राहकांचे वीजबिल शून्य करण्याच्या प्रधानमंत्री सूर्यघर मोफत वीज योजनेत दि. २९ मे रोजी देशात आतापर्यंतचे एका दिवसातील सर्वाधिक १५ हजार घरांवर प्रकल्प बसविण्यात आले असून त्यापैकी ४,७०० घरांवर सौरऊर्जा प्रकल्प बसवून महाराष्ट्राने प्रथम क्रमांक मिळविला. या यशाबद्दल केंद्रीय नवीकरणीय ऊर्जामंत्री प्रल्हाद जोशी यांनी महाराष्ट्राचे अभिनंदन केले असून राज्याने ६ लाखापेक्षा अधिक घरांवर सौरऊर्जा प्रकल्प बसविणाऱ्या निवडक राज्यांच्या गटात प्रवेश केल्याबद्दलही कौतुक केले.

मुख्यमंत्री देवेंद्र फडणवीस यांच्या मार्गदर्शनात राज्यात प्रधानमंत्री सूर्यघर मोफत वीज योजनेच्या अंमलबजावणीने वेग घेतला आहे. मे महिन्यात योजनेसाठी सादर अर्जांमध्ये देशात प्रथम क्रमांक, प्रकल्प बसविलेल्या एकूण घरांमध्ये दुसरा क्रमांक, प्रकल्पांच्या तपासणीमध्ये पहिला क्रमांक आणि पुरवठादारांच्या नोंदणीमध्ये दुसरा क्रमांक अशा रितीने या योजनेच्या बाबतीत



महाराष्ट्र देशात सर्वोच्च कामगिरी करणाऱ्या पाच टॉपर राज्यांमध्ये समाविष्ट झाला आहे. प्रधानमंत्री सूर्यघर मोफत वीज योजनेची राज्यात महावितरणमार्फत अंमलबजावणी करण्यात येत आहे. या यशाबद्दल राज्याच्या अपर मुख्य सचिव (ऊर्जा) आभा शुक्ला आणि मुख्यमंत्रांचे अपर मुख्य सचिव तथा महावितरणचे अध्यक्ष आणि व्यवस्थापकीय संचालक लोकेश चंद्र यांनी कंपनीच्या अधिकारी व कर्मचाऱ्यांचे अभिनंदन केले. पंतप्रधान मा. नरेंद्र मोदी यांच्या मार्गदर्शनात सुरू करण्यात आलेल्या प्रधानमंत्री सूर्यघर मोफत वीज योजनेत घरगुती वीज ग्राहकांना घराच्या छतावर सौर ऊर्जा निर्मिती प्रकल्प बसविण्यासाठी थेट अनुदान मिळते. एक किलोवॉटच्या प्रकल्पासाठी ३० हजार रुपये,

दोन किलोवॉटसाठी ६० हजार रुपये व तीन किलोवॉटसाठी ७८ हजार रुपये अनुदान मिळते. या योजनेच्या अंमलबजावणीत वीज ग्राहकांकडून अर्जांची स्वीकृती, प्रत्यक्ष प्रकल्प बसविणे आणि त्याची तपासणी करून तो सुरू करणे हे तीन महत्त्वाचे टप्पे असतात. मे महिन्यात या योजनेसाठी देशभर विशेष अभियान चालविण्यात आले होते त्यामध्ये महाराष्ट्र राज्य टॉपर ठरले आहे.

योजनेसाठी मे महिन्यात प्राप्त झालेल्या अर्जांमध्ये ४ लाख ४९ हजार अर्जांसह महाराष्ट्र पहिल्या क्रमांकावर आहे. गुजरात (३ लाख), उत्तर प्रदेश (१ लाख), राजस्थान (४४ हजार) व केरळ (३५ हजार) या राज्यांचा महाराष्ट्रानंतर क्रमांक लागतो.

छतावर सौरऊर्जा

रायगडावरील सुविधांची सामूहिक पाहणी करून व्यापक आराखडा ठरविणार : मंत्री अॅड. आशिष शेलार

मुंबई/प्रतिनिधी : रायगड किल्ला परिसरातील विकासकामे, जनसुविधा, स्वच्छता व्यवस्था, पाणीपुरवठा, रायगड किल्ल्याचे जतन व संवर्धन तसेच रायगड विकास प्राधिकरणाच्या कार्यप्रणालीचा सर्वेक्ष आढावा घेण्यासाठी संबंधित सर्व विभागांनी संयुक्त स्थळ पाहणी करावी, असे निर्देश सांस्कृतिक कार्य मंत्री अॅड.आशिष शेलार यांनी दिले. रायगड किल्ला विकास पर्यटन आराखड्यांतर्गत सुरू असलेल्या विविध कामांचा मंत्री अॅड.शेलार यांनी मंत्रालयात आढावा घेतला. यावेळी रायगड किल्ला विकास प्राधिकरणाचे अध्यक्ष संभाजीराजे छत्रपती (दूरदृश्य प्रणालीद्वारे), सांस्कृतिक कार्य विभागाचे सचिव डॉ.किरण कुलकर्णी, महसूल विभागाचे उपसचिव संजय धारूरकर, सांस्कृतिक कार्य विभागाच्या



उपसचिव नंदा राऊत, उपसचिव महेश वाव्हळ, पुरातत्व विभागाचे संचालक डॉ.तेजस गंर् तसेच रायगड जिल्ह्याचे निवासी उपजिल्हाधिकारी, जिल्हा परिषदेचे मुख्य कार्यकारी अधिकारी, भारतीय पुरातत्व विभाग, सार्वजनिक बांधकाम विभाग, संबंधित अधिकारी उपस्थित होते. या बैठकीत रायगड किल्ल्यावर सुरू असलेल्या

जतन संवर्धन व विकासकामांची माहिती देण्यात आली. शिरकाई मंदिर, महादरवाजा आणि वाघ दरवाज्याच्या संवर्धनाची कामे सुरू असून राणी वसाहतीचे काम अंतिम टप्प्यात असल्याचे सांगण्यात आले. तसेच हत्ती तलाव व फुटका तलाव परिसरातील गाळ काढणे आणि गळती रोखण्याची कामेही सुरू असल्याची माहिती देण्यात आली. त्याचबरोबर,

रायगडावरील स्वच्छतागृहे, त्यांची देखभाल आणि पाणीपुरवठा यासंदर्भातील प्रश्नांवर सविस्तर चर्चा करण्यात आली.

यावर मंत्री अॅड . शेलार यांनी पुरातत्व विभाग, भारतीय पुरातत्त्व सर्वेक्षण (एएसआय), जिल्हा परिषद, सार्वजनिक बांधकाम विभाग, जिल्हा प्रशासन तसेच संबंधित कंत्राटदार यांनी प्रत्यक्ष स्थळ पाहणी करून वस्तुस्थितीचा अहवाल तयार करण्याचे निर्देश दिले. या पाहणीनंतर लवकरच मंत्रालयात एक बैठक घेऊन रायगड विकास प्राधिकरणाची स्वायत्तता, उपलब्ध निधी, देखभाल व्यवस्था, जनसुविधांचे व्यवस्थापन आणि विविध विभागांमधील जबाबदऱ्या यावर व्यापक चर्चा करून निर्णय घेतला जाईल, असे त्यांनी सांगितले.

‘आपलं मंत्रालय’ या गृहपत्रिकेच्या अंकाचे सचिव आप्पासो धुळाज यांच्या हस्ते प्रकाशन



मुंबई/प्रतिनिधी : महाराष्ट्र शासनाच्या माहिती व जनसंपर्क महासंचालनालयातर्फे प्रकाशित होणाऱ्या ‘आपलं मंत्रालय’ या गृहपत्रिकेच्या मे २०२६ या अंकाचे प्रकाशन इतर मागास बहुजन कल्याण विभागाचे सचिव तथा अतिथी संपादक आप्पासो धुळाज यांच्या हस्ते करण्यात आले. यावेळी सामान्य प्रशासन विभागाचे अपर सचिव (मावज) अजय भोसले, कक्ष अधिकारी प्रशांत वामन, इतर मागासवर्गीय बहुजन कल्याण विभागाचे सल्लागार कार्तिक पांडे आदी अधिकारी यावेळी उपस्थित होते.

‘आपलं मंत्रालय’च्या नव्या अंकामध्ये विकसित महाराष्ट्राच्या वाटचालीतील तंत्रज्ञान, सामाजिक संवेदनशीलता आणि सर्वसमावेशक विकासाचा वेध घेण्यात आला आहे. कृत्रिम बुद्धिमत्ता, क्रांम तंत्रज्ञान, आरोग्य, महिला सक्षमीकरण, सामाजिक न्याय आणि ग्रामीण विकास यांसारख्या विविध विषयांचा समावेश या अंकात करण्यात आला आहे; तसेच सांस्कृतिक, भावनिक आणि मानवी मूल्यांना स्पर्श करणारे लेखही वाचकांसाठी विशेष आकर्षण ठरणारे आहेत.

मंत्रालयातील विविध विभागांतील अधिकारी व कर्मचारी यांच्या कलागुणांना व्यासपीठ मिळावे आणि त्यांना प्रोत्साहन मिळावे या उद्देशाने गृहपत्रिका प्रकाशनाचा हा उपक्रम राबविण्यात येत आहे.

मुख्यमंत्री देवेंद्र फडणवीस यांच्या उपस्थितीत एअर इंडिया इमारत करारनाम्याचे हस्तांतरण



मुंबई/प्रतिनिधी : मंत्रालयाजवळील एअर इंडिया इमारत राज्य शासनाने खरेदी केली आहे. एअर इंडिया सेट होल्टिंग कंपनी आणि राज्य शासनाच्या सार्वजनिक बांधकाम विभाग यांच्यातील करारनाम्यांचे हस्तांतरण मुख्यमंत्री देवेंद्र फडणवीस यांच्या प्रमुख उपस्थितीत आज करण्यात आले. मंत्रिमंडळ बैठकीनंतर मंत्रिमंडळ सभागृहात हा कार्यक्रम पार पडला. उपमुख्यमंत्री सुनेत्रा अजित पवार, पर्यटन मंत्री शंभूराज देसाई, सार्वजनिक बांधकाम मंत्री शिवेंद्रसिंह राजे भोसले, मुख्य सचिव राजेश अग्रवाल, सार्वजनिक बांधकाम विभागाचे अप्पर मुख्य सचिव मिलिंद म्हैसकर, मुंबई शहर जिल्हाधिकारी आचल गोयल, एअर इंडिया कंपनीचे वाणिज्य अधिकारी आदी यावेळी उपस्थित होते.

मुख्यमंत्री ग्राम सडक योजना टप्पा-३ ला गती ३५०० किलोमीटर रस्त्यांसाठी ६ हजार ४२९ कोटींना मंजुरी

मुंबई/प्रतिनिधी : राज्यातील ग्रामीण संपर्क व्यवस्था अधिक सक्षम करण्याच्या दृष्टीने मुख्यमंत्री ग्राम सडक योजना टप्पा-३ अंतर्गत आशियाई इन्फ्रास्ट्रक्चर इन्व्हेस्टमेंट बँक (एआयआयबी) च्या अर्थसहाय्याने सुमारे ३,५०० किलोमीटर लांबीचे रस्ते व पुलांच्या कामांसाठी ६,४२९ कोटी रुपयांच्या तरतुदीस मंत्रिमंडळ बैठकीत मान्यता देण्यात आली. मुख्यमंत्री देवेंद्र फडणवीस बैठकीच्या अध्यक्षस्थानी होते.

या योजनेसाठी एआयआयबीकडून सुमारे ५०० दशलक्ष अमेरिकी डॉलर्स (सुमारे ४,५०० कोटी रुपये) कर्ज स्वरूपात निधी उपलब्ध होणार असून, राज्य शासनाकडून ३० टक्के हिस्सा म्हणून सुमारे २१५ दशलक्ष अमेरिकी डॉलर्स (सुमारे १,९२९ कोटी रुपये) उपलब्ध करून देण्यात येणार आहेत.

या प्रकल्पांतर्गत ग्रामीण मार्ग आणि इतर जिल्हा मार्गांच्या दर्जोन्नतीची कामे करण्यात येणार आहेत. सविस्तर प्रकल्प अहवालानुसार निश्चित होणाऱ्या खर्चाच्या अधीन राहून सुमारे ३,५०० किलोमीटर लांबीचे रस्ते व पुलांची कामे हाती घेण्यात येतील.

एआयआयबीकडून प्राप्त होणाऱ्या कर्जाची मूळ रक्कम आणि त्यावरील व्याजाची परतफेड राज्य शासनाच्या अर्थसंकल्पीय तरतुदीतून करण्यात येणार आहे. या कर्जाची परतफेड ५ वर्षांच्या वाढीव कालावधीसह (ग्रेस पिरियड) एकूण २५ वर्षांत केली जाणार आहे. प्रकल्पाच्या आर्थिक व्यवस्थापनासाठी बाह्य हिस्सा (७० टक्के) आणि राज्य हिस्सा (३० टक्के) यासाठी स्वतंत्र लेखाशीर्ष निर्माण करण्यासही मान्यता देण्यात आली आहे. तसेच एआयआयबीकडून निधी प्राप्त होईपर्यंत प्रगतीपत्रावरील कामांचा खर्च राज्य निधीतून करण्यात येणार आहे.

मुख्यमंत्री ग्राम सडक योजना टप्पा-३ साठी मंजूर करण्यात आलेल्या लांबीपैकी राज्य निधीतून स्वतंत्रपणे २,५०० किलोमीटर लांबीची रस्त्यांची कामे हाती घेण्यासही मंत्रिमंडळाने मान्यता दिली आहे.

या निर्णयामुळे राज्यातील ग्रामीण भागातील संपर्क व्यवस्था अधिक सक्षम होणार असून शेतीमालाची वाहतूक, शिक्षण, आरोग्य सेवा, बाजारपेठांपर्यंत पोहोच आणि ग्रामीण अर्थव्यवस्थेला मोठी चालना मिळणार आहे.

जागतिक पर्यावरण दिनी लातूर जिल्ह्यात वृक्षारोपण मोहिमेसह स्वच्छता अभियानाचे आयोजन

लातूर/प्रतिनिधी: वृक्षारोपण व स्वच्छता मोहिमेच्या पूर्वतयारीचा आढावा घेण्यासाठी आज जिल्हाधिकारी कार्यालयात शासकीय यंत्रणा आणि स्वयंसेवी संस्थांची बैठक आयोजित करण्यात आली होती. या बैठकीला लातूर शहर महानगरपालिकेचे अतिरिक्त आयुक्त देविदास जाधव, उपजिल्हाधिकारी संदीप कुलकर्णी, लातूरच्या उपविभागीय अधिकारी रोहिणी नन्हे-विरोळे, सामाजिक वनीकरण विभागाचे उपवन संरक्षक अमित्रराज जाधव, सहायक वनसंरक्षक मदन

क्षीरसागर, पाणी व स्वच्छता विभागाचे उपमुख्य कार्यकारी अधिकारी मोहन अभंगे यांच्यासह सर्व उपविभागीय अधिकारी, तहसीलदार, गट विकास अधिकारी व नगरपालिका, नगरपंचायतीचे मुख्याधिकारी दूरदृश्य प्रणालीद्वारे उपस्थित होते. घनकचरा व्यवस्थापनाविषयी सर्वोच्च न्यायालयाने दिलेल्या सूचनेनुसार लातूर जिल्हास्तरावर आता विशेष कक्ष कार्यान्वित करण्यात आला आहे. या कक्षाच्या माध्यमातून जिल्ह्यातील शहरी व ग्रामीण भागातील घनकचरा व्यवस्थापनाचे थेट संनियंत्रण

केले जाईल. महानगरपालिका, नगरपालिका ते थेट ग्रामपंचायत अशा सर्वच स्तरावर घनकचरा निर्माण होणाऱ्या आस्थापना आणि स्वयंसेवी संस्थांचा सहभाग यासाठी अत्यंत महत्वाचा ठरणार असल्याचे जिल्हाधिकारी डॉ. बास्तेवाड यांनी स्पष्ट केले. येत्या ५ जून रोजी सकाळी लातूर शहरासह जिल्ह्यातील सर्वच नगरपरिषद, नगरपंचायती आणि मोठ्या ग्रामपंचायतींमध्ये विशेष स्वच्छता अभियानाचे आयोजन करण्यात यावे. या मोहिमेत शासकीय

अधिकारी आणि कर्मचाऱ्यांसोबतच स्वयंसेवी संस्था व स्थानिक नागरिकांना सक्रियपणे सहभागी करून घेण्यासाठी प्रशासनाने आवाहन करावे. केवळ वृक्षारोपण न करता लावलेल्या वृक्षांचे संवर्धन करणे आवश्यक आहे. अवैध वृक्षतोड रोखण्यासाठी सर्व शासकीय विभाग आणि वन विभागाने दक्ष राहावे. पर्यावरण संवर्धनाला गती देण्यासाठी जिल्ह्यात 'सिंगल युज प्लास्टिक' वापराला प्रतिबंध करण्याची मोहीम अधिक तीव्र करण्याचे निर्देश जिल्हाधिकाऱ्यांनी दिले. प्रशासकीय स्तरावर या सर्व मोहिमांचे नियोजन

जागतिक पर्यावरण दिनानिमित्त येत्या ५ जून २०२६ रोजी लातूर जिल्ह्यात वृक्षारोपण मोहिमेसोबतच स्वच्छता अभियानही राबविण्यात येणार आहे. या मोहिमेमध्ये शासकीय यंत्रणांसोबतच स्वयंसेवी संस्था आणि नागरिकांनी मोठ्या संख्येने सहभागी व्हावे, असे आवाहन जिल्हाधिकारी डॉ. भारत बास्तेवाड यांनी केले आहे.



करण्यात येत असून, लातूर जिल्हा नागरिकांनीही आपले योगदान द्यावे, पर्यावरणपूर्ण व स्वच्छ बनवण्यासाठी असे आवाहन यावेळी करण्यात आले.

रायगडावर होणाऱ्या शिवराज्याभिषेक सोहळ्यासाठी लातूरच्या कलाधिराज पथकाला ढोल वादनाचा मान

लातूर/प्रतिनिधी: अखिल भारतीय शिवराज्याभिषेक महोत्सव समितीच्या वतीने दुर्गराज रायगड किल्ल्यावर प्रतीवर्षाप्रमाणे ५ व ६ जून रोजी शिवराज्याभिषेक सोहळा उत्साहात साजरा करण्यात येणार आहे. त्यानिमित्त रायगडाच्या महा दरवाजा जवळ ढोलवादानाचा मुख्य मान लातूरच्या कलाधिराज प्रतिष्ठानला मिळाला आहे. ५० कलावंतांचे हे ढोल ताशा पथक आहे. या शिवराज्याभिषेक सोहळ्याला लातूर जिल्ह्यातून शिवभक्तांनी मोठ्या संख्येने उपस्थित राहावे. असे आवाहन या सोहळ्याचे लातूर जिल्हा समन्वयक सतीश कारंडे यांनी लातूर येथील पत्रकार भवन येथे आयोजित पत्रकार परिषदेत केले.



शिवराज्याभिषेक सोहळा समितीचे मार्गदर्शक युवराज संभाजी छत्रपती महाराज व युवराजकुमार शहाजी राजे छत्रपती यांच्या प्रमुख उपस्थितीत होणार आहे. ५ जून रोजी दुपारी साडेतीन वाजता लातूरच्या कलाधिराज पथकाचे ढोल वादन व पूजा होणार आहे. पाचाड येथे राजमाता जिजाऊ साहेब यांच्या समाधी स्थळास अभिवादन करून

शिवराज्याभिषेक सोहळ्याला प्रारंभ होणार आहे. त्यानंतर प्रमुख अतिथी रायगडावर पायी प्रस्थान करणार आहेत. नगरखाना येथे गडपूजन करण्यात येणार आहे. त्यानंतर ढोलवादन, लेझिम पथक, वारकरी संप्रदायाकडून टाळ मृदंगाचा गजर, जागर शिवशाहीरांचा, शिरकाई देवीचा गोंधळ, युद्ध कलेची प्रात्यक्षिके, ध्वजारोहन, शिवछत्रपतींच्या पालखीचे राजसंदेवर आगमन,

शिवछत्रपतींच्या उत्सव मूर्तीचा युवराज संभाजी छत्रपती महाराज व युवराज छत्रपती शहाजी राजे यांच्या हस्ते सुवर्ण मुद्रांचा अभिषेक करण्यात येणार आहे. छत्रपती शिवाजी महाराजांच्या समाधी स्थळास अभिवादन करण्यात येणार आहे. असे विविध कार्यक्रमांचे आयोजन करण्यात आली असून या भव्य दिव्य अशा शिवराज्याभिषेक दिन सोहळ्यास शिवभक्तांनी मोठ्या संख्येने उपस्थित राहावे, असे आवाहन सतीश कारंडे यांनी केले आहे. या पत्रकार परिषदेला कलाधिराज प्रतिष्ठानचे सचिव खुशी करंडे, आर्यन गुंजाळ, अमृता कांबळे, अविनाश हुलगुंडे, अशा घोडके व पथक प्रमुख अमित डावरे आदींची उपस्थिती होती.

दयानंद कला महाविद्यालयात वरिष्ठ व निवड श्रेणी प्रशिक्षणास प्रारंभ

गोपीनाथजी..

लोकनेते गोपीनाथ संघर्षाचे दुसरे नाव निपजला हा हिरा धन्य होई नाश्रगाव

अकल्पित मृत्यूनेही साधला त्याचा डाव आपली प्रखर गरज काळाने घातलाघाव

परपक्षी मित्रअधीक असा लाघवीस्वभाव घणघाती वक्तृत्वाचा जनमानसावरप्रभाव

पुराव्यासहरोखठोक प्रति पक्षा ना निभाव टोळीयुद्ध है नामशेष सरला गुन्हे प्रादुर्भाव

तळागाळातला नेता कर्तृत्वातून दावे ठाव ऊस तोड कामगारां प्रद्युक्त कराय उठाव

साखरसम्राट शोभले लाघवी मधुर स्वभाव सत्ता येते परत जाते कशा साठी हवी हाव

संघशिस्तीत वाढलेले पक्षांतरा ना शिरकाव मनोमन छबी अजून किर्तीरूपात अंतर्भाव

हेमंत मुसरीफ पुणे. ९७३०३०६९९६.

लातूर/प्रतिनिधी: लातूर : राज्य शैक्षणिक संशोधन व प्रशिक्षण परिषद महाराष्ट्र पुणे यांच्या अंतर्गत जिल्हा शिक्षण व प्रशिक्षण संस्था.मुरुड. जि.लातूर यांच्या वतीने विभागीय प्रशिक्षण - वरिष्ठ व निवड श्रेणी हे (प्राथमिक, माध्यमिक व उच्च माध्यमिक) शिक्षकांसाठी आयोजित करण्यात आलेले आहे.प्रशिक्षण ०२ जून २०२६ ते १२ जून २०२६ या कालावधीत संपन्न होत आहे.

या प्रशिक्षणास दयानंद कला महाविद्यालय, लातूर येथे उत्साहात प्रारंभ झाला. हे प्रशिक्षण डायटचे प्राचार्य डॉ. मारुती सलगर व महाविद्यालयाचे प्राचार्य डॉ.शिवाजी गायकवाड यांच्या मार्गदर्शनाखाली आयोजित करण्यात आले असून, प्रशिक्षणाची सुरुवात नोडल अधिकारी ज्येष्ठ अधिव्याख्याता विजयकुमार सायगुंडे यांनी

केली.श्री गिरीश माने विषय सहाय्यक म्हणून उपस्थित होते.

या प्रशिक्षणाच्या उद्घाटन कार्यक्रमासाठी दयानंद कला महाविद्यालयाचे उपप्राचार्य डॉ. दिलीप नागरगोत्रे हे प्रमुख उपस्थित म्हणून लाभले. त्यांनी शिक्षकांनी सतत ज्ञान अध्यायवत ठेवून गुणवत्तापूर्ण शिक्षणासाठी अशा प्रशिक्षणांचा लाभ घ्यावा, असे आवाहन केले. या प्रशिक्षणासाठी विविध विषयांतील अनुभवी सुलभक मार्गदर्शन करणार आहेत. यामध्ये डॉ. कैलास मोटे, श्री थोटे बसवेश्वर, श्री सुनील विठ्ठलराव तारे, श्री स्वामी भीमाशंकर, श्री सुगावे बालाजी, श्रीमती वैशाली चव्हाण, श्री बाळू बुधे, श्रीमती दिप्ती कांगणे, श्री गोविंद बरमदे आणि श्री अनिल बिरादार यांचा समावेश आहे.

या प्रशिक्षणात लातूर, हिंगोली आणि नांदेड

,धाराशिव या जिल्ह्यांतील शिक्षक सहभागी झाले आहेत. शिक्षकांच्या व्यावसायिक कौशल्यवृद्धीसाठी, अध्यापन पद्धती अधिक परिणामकारक करण्यासाठी तसेच नवीन शैक्षणिक धोरणे व तंत्रज्ञानाची माहिती देण्यासाठी या प्रशिक्षणाचे आयोजन करण्यात आले आहे.

हे प्रशिक्षण सलग दहा दिवस चालणार असून, सहभागी शिक्षकांना विविध शैक्षणिक विषयांवर सखोल मार्गदर्शन व प्रत्यक्ष उपक्रमांच्या माध्यमातून प्रशिक्षण दिले जाणार आहे. प्रशिक्षणामुळे शिक्षकांच्या ज्ञानात व अध्यापन कौशल्यात भर पडून विद्यार्थ्यांच्या सर्वांगीण विकासाला चालना मिळेल, असा विश्वास आयोजकांनी व्यक्त केला.

या प्रशिक्षण उद्घाटनाचे संचलन श्री थोटे बसवेश्वर तर आभार श्री तारे सुनील यांनी मानले.

लातूर जिल्ह्यात अवैध दारू व्यवसायाविरोधात एलसीबीची धडक मोहीम दोन दिवसांत ७ गुन्हे दाखल. हातभट्टी दारू, देशी दारू व हजाराे लिटर रसायन नष्ट

लातूर/प्रतिनिधी: पोलीस अधीक्षक श्री अमोल तांबे यांच्या मार्गदर्शनाखाली जिल्ह्यातील अवैध दारू व्यवसाय, हातभट्टी निर्मिती आणि बेकायदेशीर मद्यविक्री पूर्णपणे हद्दपार करण्याच्या उद्देशाने लातूर जिल्हा पोलीस दलाने सुरू केलेल्या विशेष मोहिम राबविण्यात येत आहे.पोलीस अधीक्षक अमोल तांबे यांच्या आदेशान्वये व अपर पोलीस अधीक्षक मंगेश चव्हाण यांचे मार्गदर्शनाखाली आणि स्थानिक गुन्हे शाखेचे पोलीस निरीक्षक सुधाकर बावकर यांच्या नेतृत्वाखाली स्थानिक गुन्हे शाखेच्या विविध पथकांनी जिल्ह्यात एकाच वेळी कारवाया करत अवैध दारू व्यावसायिकांविरोधात सात स्वतंत्र गुन्हे दाखल केले आहेत. या कारवायांमध्ये हातभट्टी दारू, देशी दारू तसेच गावठी दारू तयार करण्यासाठी वापरण्यात येणारे मोठ्या प्रमाणातील गुळमिश्रित फसफसते रसायन जम करून पंचासमक्ष नष्ट करण्यात आले. अनेक आरोपींना ताब्यात घेण्यात आले आहेत.

लातूर शहरातील गांधी चौक पोलीस ठाणे हद्दीत अण्णाभाऊ साठे चौक परिसरात करण्यात आलेल्या कारवाईत गजानन सदाशिव हेरकर (रा. नळेगाव, ता. चाकूर) याला ३५ लिटर हातभट्टी दारूसह पकडण्यात आले. त्याच दिवशी याच परिसरात अलीम सत्तार शेख (रा. झिन्नत सोसायटी, नांदेड रोड, लातूर) याला ३८ लिटर हातभट्टी दारूसह रंगेहात पकडण्यात आले. कासार सिरसी पोलीस ठाणे हद्दीतील कोराळवाडी येथे छाप्रा टाकला असता लक्ष्मण तिपन्ना उमापुरे यांचे शेंतातून सुमारे ५०० लिटर क्षमतेचे

गावठी हातभट्टी दारू तयार करण्यासाठी वापरले जाणारे गुळमिश्रित रसायन जम करण्यात आले.

चाकूर पोलीस ठाणे हद्दीतील गणेशनगर तांडा येथे दोन स्वतंत्र कारवाया करण्यात आल्या. पहिल्या कारवाईत नाथू रामभाऊ राठोड यांच्या ताब्यातील सुमारे ३०० लिटर रसायन जम करण्यात आले, तर दुसऱ्या कारवाईत शिलाबाई शिवाजी जाधव हिच्या शेंतातून २५० लिटर क्षमतेच्या बॅरलमध्ये साठवलेले रसायन जम करण्यात आले.

अहमदपूर उपविभागातील वाढवणा पोलीस ठाणे हद्दीत इरफान मुनुसाब अन्तार (रा. शेळगाव, ता. चाकूर) यांच्याविरुद्ध देशी दारूच्या अवैध विक्रीप्रकरणी कारवाई करण्यात आली. घटनास्थळावरून भिंगरी संत्रा कंपनीच्या देशी दारूच्या ४८ बाटल्या जम करण्यात आल्या. त्याचप्रमाणे गंगाराम रोहिदास माने (रा. वडगाव एक्की, ता. चाकूर) यांच्याविरुद्धही अशाच स्वरूपाची कारवाई करण्यात आली असून देशी दारूच्या ४८ बाटल्या जम करण्यात आल्या.

जळकोट पोलीस ठाणे हद्दीतील संगमेश्वर देवबडवार यांच्या शेंताजवळ करण्यात आलेल्या कारवाईत शेख सलीम महेबुब (रा. नवी आबादी, जळकोट) याला देशी दारूच्या २१ बाटल्यांसह ताब्यात घेण्यात आले. सदर आरोपी कोणताही वैध परवाना नसताना देशी दारूची चोरटी विक्री करत असल्याचे तपासात निष्पन्न झाले.या सर्व कारवायांमध्ये जम करण्यात आलेल्या दारूचे व रसायनांचे नमुने रसायनिक



विश्लेषणासाठी राखून ठेवण्यात आले असून उर्वरित अवैध साठा नष्ट करण्यात आला आहे. संबंधित आरोपींविरुद्ध महाराष्ट्र दारूबंदी अधिनियम १९४९ अन्वये गुन्हे दाखल करण्यात आले आहेत. पोलीस अधीक्षक अमोल तांबे यांनी सांगितले की, लातूर जिल्ह्यात अवैध दारू विक्री, हातभट्टी निर्मिती व समाजविघातक धंद्यांविरोधात जिल्हा पोलीस दलाची कारवाई यापुढेही अधिक कठोरपणे सुरू राहणार आहे. नागरिकांच्या आरोग्याशी खेळ करणाऱ्या आणि कायद्याचे उल्लंघन करणाऱ्या विरुद्ध कठोर कारवाई करण्यात येणार आहे.

होते. पालखी मार्गावर ठिकठिकाणी आकर्षक रांगोळ्या काढण्यात आल्या होत्या. हलगी, संभळ, टाळ आणि मृदंगाच्या निनादात मिरवणूक गावातील प्रमुख मार्गावरून निघाली. ग्रामस्थांनी ठिकठिकाणी पालखीचे स्वागत करीत दर्शन घेतले. त्यानंतर काल्याचे कीर्तन होऊन महाप्रसादाने सांगता झाली.. ससाहामुळे गावात भक्तिमय वातावरण निर्माण झाले होते.

भक्त बनला देवदुत !



लातूर प्रतिनिधी: दि. ३१/०५/२०२६ वेळ १०.०० वाजेच्या सुमारास सुर्यवंशी सदाशिव दत्तात्रय रा. येलदरा ता. जयकोट जि. लातूर. ही व्यक्ती आपल्या नातेवाईकांस भेटून लातूर येथील औसा हनुमान देवस्थान येथे दर्शनास अलि असता. त्यांना चक्कर आल्या तारखे वाटू लागले आणि ते अचानक आलेल्या हृदयविकाराच्या तीव्र झटक्यामुळे खाली कोसळले तेथे उपस्थित अधलेले चैतन्य संतोष सदरे यांनी सदरील व्यक्तीस तातडीने (CPR) देऊन जीवदान दिले! या समाज उपयोगी कार्याबद्दल त्याचे सर्वत्र कौतुक होत आहे.

आणि या कार्याची दखल होऊन श्री औसा हनुमान मित्रमंडल व गोविंदा प्रविष्टाण लातूर यांचे वतीने सकार करण्यात आला.

हलक्याशा अवकाळीने तापमान थंडावले..

लातूर प्रतिनिधी: मागील दोन दिवसांपूर्वी रात्रीच्यावेळी झालेल्या वादळी वारे व अवकाळी पावसाने वातावरणातील उष्णता काहीअंशी कमी होण्यास मदत झाली आहे. ४२ अंशांवर गेलेला लातूरचा पारा मंगळवारी (दि.२) ३६ अंशांपर्यंत खाली आला होता. उन्हाचा चटका जाणवत असला तरी तापमान मात्र घटल्याने सायंकाळी व रात्रीच्यावेळी उकाड्यातही घट

झाल्याचे दिसून आले. मोठा पाऊस झाला नसला तरी दगाळ वातावरण व हलक्याशा अवकाळी पावसामुळे वातावरणातील मापमान मात्र तब्बल पाच अंशांनी घटले आहे. यापुढे नागरिकांना काहीअंशी दिलासा मिळाला आहे. नागरिकांसह बळीराजाही आता पेरणीसाठी मोठ्या पावसाची वाट पाहत आहे.

निलंगा शहरातील एलआयसी विमा भरण्याचे केंद्र

सितारी विमा सेवा केंद्र

दु.नं.२३, इदगाह कॉम्प्लेक्स, जनता दवाखान्यासमोर शिवाजी चौक, निलंगा.

वेळ सकाळी ९ ते सायं. ९ पर्यंत

जमीरोद्दीन सितारी चेअरमन क्लक मेंबर CLIA

एजंट भरती चालू आहे.

संपर्क

Off: (02384) 242224, 9422612239, 9422658396